

राष्ट्रपति रनिङ सिल्ड तथा विद्यालय खेलकुद प्रतियोगिता सञ्चालन निर्देशिका,  
२०७०,

प्रथम संसोधन २०७२/८/२५

**प्रस्तावना :** राष्ट्रिय खेलकुद नीति २०६७ को मर्म र भावना अनुरूप खेलकुदको विकासका लागि प्रारम्भिक थलोको रूपमा रहेको विद्यालयहरूलाई केन्द्रबिन्दु बनाई खेलकुद प्रतिभाको खोजी, पहिचान र संरक्षण गर्ने, राष्ट्र निर्माण एवम् राष्ट्रको विकासमा खेलाडीहरूको भूमिका र सम्भाव्यताको विकास र विस्तार गर्ने, स्थानीय, क्षेत्रीय र राष्ट्रियस्तरमा विभिन्न खेलकुद प्रतियोगिताहरू आयोजना गर्ने, विद्यालयहरूमा उत्कृष्ट, अनुशासित र सक्षम खेलाडीहरू तयार गर्ने, विद्यालयहरूमा स्वस्थ प्रतिस्पर्धात्मक विद्यार्थीमैत्री खेलकुद वातावरणको श्रृजना गरी विद्यालय तहमा सञ्चालन हुने खेलकुदका प्रतियोगिताहरूलाई अनुशासित, मर्यादित र व्यवस्थितरूपले सञ्चालन गर्ने उद्देश्यकले नेपाल सरकार, युवा तथा खेलकुद मन्त्रालयले “राष्ट्रपति रनिङ सिल्ड तथा विद्यालय खेलकुद प्रतियोगिता सञ्चालन निर्देशिका, २०७०” जारी गरेको छ ।

**परिच्छेद- १**  
**प्रारम्भ**

**१. संक्षिप्त नाम र प्रारम्भ :** (१) यो निर्देशिकाको नाम “राष्ट्रपति रनिङ सिल्ड तथा विद्यालय खेलकुद प्रतियोगिता सञ्चालन निर्देशिका, २०७०” रहेको छ ।

(२) यो निर्देशिका स्वीकृत भएको मितिदेखि लागू हुनेछ ।

**२. परिभाषा :** विषय वा प्रसङ्गले अर्को अर्थ नलागेमा यस निर्देशिकामा;

(क) “मन्त्रालय” भन्नाले युवा तथा खेलकुद मन्त्रालयलाई सम्झनुपर्छ ।

(ख) “ परिषद् ” भन्नाले राष्ट्रिय खेलकुद परिषद्लाई सम्झनुपर्छ ।

(ग) “ क्षेत्रीय खेलकुद विकास समिति ” भन्नाले परिषद् अन्तर्गतको क्षेत्रीयस्तरको निकायलाई सम्झनुपर्छ ।

(घ) “जिल्ला शिक्षा समिति ” भन्नाले जिल्लामा रहेको जिल्लास्तरीय शिक्षा समितिलाई सम्झनु पर्छ ।

(ङ) “जिल्ला खेलकुद विकास समिति ” भन्नाले परिषद् अन्तर्गतको जिल्लास्तरीय निकायलाई सम्झनुपर्छ ।

(च) “राष्ट्रपति रनिङ सिल्ड प्रतियोगिता” भन्नाले त्यस शैक्षिक सत्रमा कक्षा १० सम्म नियमित अध्ययनरत छात्र/छात्राहरूबीच आ-आफ्नो समूहमा हुने एथ्लेटिक्स, भलिबल, कराँते, तेक्वान्दो, उसु र \*कबड्डी प्रतियोगितालाई सम्झनुपर्छ । जुन प्रतियोगिता \*निर्वाचन क्षेत्रस्तर, जिल्ला, क्षेत्रीय र केन्द्रस्तरमा सञ्चालन हुनेछ ।

(छ) “निर्वाचन क्षेत्रस्तरीय राष्ट्रपति रनिङ सिल्ड प्रतियोगिता” भन्नाले त्यस शैक्षिक सत्रमा कक्षा १० सम्म नियमित अध्ययनरत छात्र/छात्राहरू बीच आ-आफ्नो समूहमा सम्बन्धित निर्वाचन क्षेत्रस्तरमा हुने अन्तर विद्यालय खेलकुद प्रतियोगितालाई सम्झनुपर्छ ।

(ज) “जिल्लास्तरीय राष्ट्रपति रनिङ सिल्ड प्रतियोगिता” भन्नाले त्यस शैक्षिक सत्रमा कक्षा १० सम्म नियमित अध्ययनरत छात्र/छात्राहरू बीच आ-आफ्नो समूहमा जिल्लास्तरमा हुने अन्तर विद्यालय खेलकुद प्रतियोगितालाई सम्झनुपर्छ ।

(झ) “क्षेत्रीय राष्ट्रपति रनिङ सिल्ड प्रतियोगिता” भन्नाले जिल्लास्तरीय राष्ट्रपति रनिङ सिल्ड प्रतियोगितामा सहभागी भई उत्कृष्ट स्थान हासिल गरी सम्बन्धित जिल्ला खेलकुद विकास समितिबाट सिफारिस भई आएका खेलाडीहरूबीच हुने खेलकुद प्रतियोगितालाई सम्झनुपर्छ ।

(ञ) “राष्ट्रिय राष्ट्रपति रनिङ सिल्ड प्रतियोगिता” भन्नाले क्षेत्रस्तरीय राष्ट्रपति रनिङ सिल्ड प्रतियोगितामा सहभागी भई उत्कृष्ट स्थान हासिल गरी सम्बन्धित क्षेत्रीय खेलकुद विकास समितिबाट सिफारिस भई आएका खेलाडीहरूबीच हुने खेलकुद प्रतियोगितालाई सम्झनुपर्छ ।

- (ट) “विद्यालयस्तरीय फुटबल र क्रिकेट प्रतियोगिता” भन्नाले कक्षा १० सम्म नियमित अध्ययनरत छात्र/छात्राहरूबीच प्रतियोगिता हुने गरी राष्ट्रिय खेलकुद परिषद्ले सम्बन्धित खेलसंघ मार्फत आयोजना गर्ने माध्यमिक विद्यालयस्तरीय फुटबल र क्रिकेट प्रतियोगितालाई सम्भन्नुपर्छ ।
- (ठ) “मार्शल आर्ट खेल” भन्नाले कराते, तेक्वान्दो र उसु खेलहरूलाई सम्भन्नु पर्छ ।
- \* (ड) “टीम गेम” भन्नाले भलिबल तथा कबड्डी खेल र रीले दौडलाई सम्भन्नु पर्छ ।

## परिच्छेद-२

### जिल्लास्तरीय राष्ट्रपति रनिङ्ग सिल्ड प्रतियोगिता

#### ३. प्रतियोगिताको आयोजना तथा व्यवस्थापन :

(३.१) जिल्लास्तरीय राष्ट्रपति रनिङ्ग सिल्ड प्रतियोगिता सञ्चालन गर्न जिल्ला शिक्षा समितिका अध्यक्षको संयोजकत्वमा देहायका सदस्यहरू रहेको जिल्लास्तरीय राष्ट्रपति रनिङ्ग सिल्ड प्रतियोगिता व्यवस्थापन तथा निर्देशन समिति गठन हुनेछ । यस समितिको निर्देशन अनुसार जिल्लास्तरीय राष्ट्रपति रनिङ्ग सिल्ड प्रतियोगिताको आयोजना तथा सञ्चालन जिल्ला खेलकुद विकास समितिबाट हुनेछ । आयोजक समितिमा सम्बन्धित खेलका जिल्ला संघका १/१ जना प्रतिनिधि समेत समावेश गराइनेछ ।

- |  |             |
|--|-------------|
| (क) जिल्ला शिक्षा समितिका अध्यक्ष  | - संयोजक    |
| (ख) प्रमुख जिल्ला अधिकारी  | - सदस्य     |
| (ग) जिल्ला शिक्षा अधिकारी  | - सदस्य     |
| (घ) जिल्ला प्रहरी कार्यालयको प्रमुख  | - सदस्य     |
| (ङ) जिल्ला खेलकुद विकास समितिका अध्यक्ष  | - सदस्य     |
| (च) प्रतियोगिता आयोजना गर्ने विद्यालयको प्रधानाध्यापक  | - सदस्य     |
| (छ) जिल्लाको सामुदायिक र संस्थागत विद्यालयहरू मध्येबाट जिल्लास्तरीय राष्ट्रपति रनिङ्ग सिल्ड प्रतियोगिता व्यवस्थापन तथा निर्देशन समितिले मनोनयन गरेको १/१ जना प्रधानाध्यापक | - सदस्य     |
| (ज) सम्बन्धित जिल्लामा खेलकुदमा विशिष्ट योगदान पुऱ्याएका व्यक्तिहरू मध्येबाट जिल्ला खेलकुद विकास समितिले मनोनित गरेको कमिमा १ जना महिला सहित २ जना                         | - सदस्य     |
| * (झ) सम्बन्धित जिल्ला खेलकुद विकास समितिको प्रशिक्षण प्रमुख   | - सदस्य     |
| -ञ) जिल्ला खेलकुद विकास समितिको कार्यालय प्रमुख  | -सदस्य सचिव |

(३.२) जिल्लास्तरीय राष्ट्रपति रनिङ्ग सिल्ड प्रतियोगिता व्यवस्थापन तथा निर्देशन समितिका काम, कर्तव्य र अधिकारहरू :-

- (क) जिल्लास्तरीय राष्ट्रपति रनिङ्ग सिल्ड प्रतियोगिता व्यवस्थापन तथा अनुगमन गर्ने ।
- (ख) निर्वाचन क्षेत्रस्तरीय तथा जिल्लास्तरीय राष्ट्रपति रनिङ्ग सिल्ड प्रतियोगिता पूर्वाधारको विकास र व्यवस्था गर्ने ।
- (ग) निर्वाचन क्षेत्रस्तरीय तथा जिल्लास्तरीय राष्ट्रपति रनिङ्ग सिल्ड प्रतियोगिता सञ्चालन गर्न उपयुक्त स्थान र समयको छनौट गर्ने ।
- (घ) सम्पूर्ण विद्यालयहरूलाई प्रतियोगितामा भाग लिन प्रोत्साहन गर्ने ।
- (ङ) राष्ट्रपति रनिङ्ग सिल्ड प्रतियोगिता आयोजनासम्बन्धमा जिल्ला खेलकुद विकास समितिलाई आवश्यक निर्देशन दिने तथा सोसम्बन्धमा विवाद उत्पन्न भएको अवस्थामा समाधान गर्ने ।
- (च) समितिको बैठक सम्बन्धी कार्यविधि समिति आफैले तय गर्नेछ ।
- (छ) प्रतियोगिता आयोजनामा आवश्यक व्यक्ति र संस्थासंग समन्वय गर्ने ।

(३.३) आयोजकको काम, कर्तव्य र अधिकारहरू :-

- (क) निर्वाचन क्षेत्र तथा जिल्लास्तरीय राष्ट्रपति रनिङ्ग सिल्ड प्रतियोगिता व्यवस्थित एवं मर्यादित रूपमा सञ्चालन गर्ने ।
- (ख) प्रतियोगिताका लागि आवश्यक स्रोत साधन तथा सामग्रीहरु व्यवस्थापन गर्ने
- (ग) प्रतियोगिता सञ्चालनका लागि आवश्यक पर्ने प्राविधिक, आर्थिक, प्रचारप्रसार जस्ता उपसमितिहरु गठन गर्ने,
- (घ) प्रतियोगिताका लागि आवश्यकता अनुसार अन्य निकायहरु तथा व्यक्तिहरुसंग समन्वय गर्ने
- (ङ) अधिकतम विद्यालयहरु सहभागी गराइ सफलता पूर्वक कार्यक्रम सम्पन्न गर्ने
- (च) निर्वाचन क्षेत्र तथा जिल्लास्तरीय कार्यक्रम सम्पन्न गरी विजयी खेलाडीहरुलाई क्षेत्रस्तरीय प्रतियोगितामा सहभागी गराउने
- (छ) जिल्लास्तरीय राष्ट्रपति रनिङ्ग सिल्ड प्रतियोगिता व्यवस्थापन तथा निर्देशन समितिले दिएको निर्देशनहरु पालन गर्ने

३.४) निर्वाचन क्षेत्रस्तरीय प्रतियोगिता व्यवस्थापन :-

३.४.१) एक मात्र निर्वाचन क्षेत्र भएका जिल्लाहरुमा भने सिधै जिल्लास्तरीय प्रतियोगिता गर्न सकिने छ भने दुई वा दुईभन्दा बढी निर्वाचन क्षेत्र भएका जिल्लाहरुका हकमा देहायका सदस्यहरु रहने गरी जिल्ला खेलकुद विकास समितिले आफ्नो सदस्यको संयोजकत्वमा प्रत्येक निर्वाचन क्षेत्रमा एक एकओटा आयोजक समिति गठन गरिने छ ।

(क) जिल्ला खेलकुद विकास समितिले तोकेको समितिको पदाधिकारी वा सदस्य - संयोजक

(ख) सम्बन्धित क्षेत्रमा कार्यरत विद्यालय निरीक्षक - सदस्य

(ग) सम्बन्धित श्रोत केन्द्रका श्रोत व्यक्ति - सदस्य

(घ) सम्बन्धित क्षेत्रमा नेपाल प्रहरीको इलाका प्रहरी कार्यालय भएमा सो कार्यालयका प्रमुख/प्रतिनिधि-सदस्य

(ङ) सहभागी हुने विद्यालयहरु मध्येबाट समितिले मनोनयन गरेको २ महिला सहित ६ जना शिक्षक - सदस्य

\* (च) सम्बन्धित निर्वाचन क्षेत्रको स्वयंसेवक खेलकुद प्रशिक्षक - सदस्य

(छ) प्रतियोगिता आयोजना गर्ने विद्यालयको प्रधानाध्यापक सदस्य सचिव

३.४.२) जिल्लास्तरीय राष्ट्रपति रनिङ्ग सिल्ड प्रतियोगिताका आयोजकले निर्वाचन क्षेत्रस्तरीय प्रतियोगिताहरु सञ्चालन गरी देहाय बमोजिमका खेलाडी तथा टोलीलाई जिल्लास्तरीय प्रतियोगितामा सहभागी गराउनु पर्नेछ ।

देहाय

२ निर्वाचन क्षेत्र भएका जिल्लाबाट प्रथम, द्वितीय, तृतीय र \*चतुर्थ

३ वा ४ निर्वाचन क्षेत्र भएका जिल्लाबाट प्रथम, द्वितीय र \*तृतीय

५ वा ५ भन्दा बढी निर्वाचन क्षेत्र भएका जिल्लाबाट प्रथम र \*द्वितीय

३.४.३) \*टीम गेम को हकमा प्रत्येक विद्यालयले प्रत्येक इभेन्टसमा एउटामात्र टीम सहभागी गराउन पाउने छ । आयोजकले विजयी हुने टोलीका खेलाडीलाई परिवर्तन नगरी सोही टोलीलाई जिल्लास्तरीय खेलकुद प्रतियोगितामा सहभागी गराउनु पर्नेछ ।

#### ४. प्रतियोगिता सञ्चालन प्रक्रिया

(१) निर्वाचन क्षेत्रस्तरीय प्रतियोगितामा सहभागी हुन सम्बन्धित विद्यालयले अनुसूची-१ बमोजिमको फाराम खेलाडी विद्यार्थीबाट भराई तोकिएको समयमा आयोजकलाई उपलब्ध गराउनु पर्नेछ ।

- (२) निर्वाचन क्षेत्र/जिल्लास्तरीय प्रतियोगिताका विजयी खेलाडी र विद्यालयहरूलाई प्रदान गरिने प्रमाणपत्रको ढाँचा क्रमशः अनुसूची २ र ३ मा उल्लेख भए बमोजिम हुनेछ ।
- (३) निर्वाचन क्षेत्रस्तरीय प्रतियोगितामा संलग्न गरिने खेलका इभेन्टहरू अनुसूची-४ मा उल्लेख गरे बमोजिम हुनेछन् । (अनुसूची-४ मा सबै खेलका इभेन्टहरू छन् ।
- (४) आयोजकले निर्वाचन क्षेत्रस्तरीय लगायत सबै प्रतियोगिता मौसमको अनुकूलतासमेत हेरी चालु आर्थिक वर्षको चैत्र मसान्तभित्र सम्पन्न गरीसक्नुपर्नेछ । जिल्लास्तरीय प्रतियोगिता सम्पन्न नगरी क्षेत्रस्तरीय प्रतियोगितामा सहभागी हुन पाइने छैन ।
- (५) निर्वाचन क्षेत्रस्तरीय प्रतियोगिता आयोजकले प्रतियोगिता सञ्चालन हुने स्थान, मिति र सञ्चालन हुने खेलहरूको विवरण सहितको जानकारी कम्तिमा ३० दिन अगावै विद्यालयहरूलाई उपलब्ध गराउनुपर्नेछ ।
- (६) जिल्लास्तरीय प्रतियोगितामा सहभागी हुन सम्बन्धित निर्वाचन क्षेत्रस्तरीय प्रतियोगिता आयोजकले अनुसूची-१ बमोजिमको फाराम खेलाडी विद्यार्थीबाट भराई तोकिएको समयमा आयोजकलाई उपलब्ध गराउनु पर्नेछ ।
- (७) निर्वाचन क्षेत्रस्तरीय प्रतियोगिता आयोजकले प्रतियोगिता सम्पन्न भएको मितिले ७ दिन भित्र खेलको नतिजा सहितको प्रगति प्रतिवेदन अनुसूची-५ बमोजिमको ढाँचामा जिल्ला खेलकुद विकास समितिमा अनिवार्य रूपमा पठाउनुपर्नेछ ।
- (८) आयोजकले जिल्लास्तरीय प्रतियोगिता सम्पन्न भएको मितिले ७ दिन भित्र खेलको नतिजा सहितको प्रगति प्रतिवेदन अनुसूची-६ बमोजिमको ढाँचामा मन्त्रालय, परिषद् र क्षेत्रीय खेलकुद विकास समितिमा अनिवार्य रूपमा पठाउनुपर्नेछ ।
- (९) प्रस्तुत प्रतियोगिता नियमित प्रतियोगिता भएकोले अधिल्लो वर्षको सिल्ड नै विजयी विद्यालयलाई रनिङ सिल्डको रूपमा उपलब्ध गराउने व्यवस्था गरी यसै क्रमलाई निरन्तरता दिइने छ, तर एउटै विद्यालयले निरन्तररूपमा तीन पटकसम्म रनिङ सिल्ड जितेमा सो सिल्ड उक्त विद्यालयले सधैंको लागि राख्न पाउनेछ । आगामी प्रतियोगिताका लागि आयोजकले नयाँ सिल्ड बनाउनु पर्नेछ । रनिङ सिल्ड हराएमा, नासिएमा वा मासिएमा जिम्मा लिएको निकायले साविक बमोजिमकै रनिङ सिल्ड तयार गरी सम्बन्धित निकायलाई उपलब्ध गराउनु पर्नेछ ।
- (१०) एथ्लेटिक्स प्रतियोगितामा प्रत्येक विद्यालयले प्रत्येक इभेन्ट्समा बढीमा २ खेलाडीहरूलाई सहभागी गराउन सक्नेछ । प्रत्येक खेलाडीले बढीमा एक फिल्ड दुई ट्र्याक वा दुई फिल्ड एक ट्र्याकमा भाग लिन पाउनेछ । रिले खेलको हकमा माथिको नियम लागू हुने छैन र एउटा विद्यालयले महिला तथा पुरूष रिलेको प्रत्येक इभेन्टमा १/१ टिममात्र सहभागी गराउन सक्नेछ ।
- (११) प्रत्येक विद्यालयले भलिबल खेलतर्फ अतिरिक्त खेलाडी सहित बढीमा ९/९ जनासम्म छात्र/छात्राहरू पठाउन सक्नेछन् ।

- (१२) आयोजकले प्रतियोगिताको टाइसिट सकेसम्म कम्तिमा ५ सहभागी विद्यालयका प्रतिनिधिहरूको रोहवरमा निर्माण गर्नुपर्नेछ ।
- (१३) जिल्लास्तरीय प्रतियोगिताको आयोजकले प्रत्येक इभेन्ट्सका विजयी खेलाडीहरूलाई पदक तथा प्रमाणपत्र उपलब्ध गराउनु पर्नेछ । मार्सल आर्ट र भलिबल तर्फ (छात्र/छात्रा) छुट्टा छुट्टै प्रथम, द्वितीय र तृतीय हुने विद्यालयहरूलाई ट्रफीको व्यवस्था गर्नुपर्नेछ । मार्सल आर्ट खेल बाहेक एथ्लेटिक्स, भलिबल र \*कबड्डी खेलमा विजयी भए वापत पाएको अंक जोडदा सर्वाधिक अंक हासिल गरी प्रथम हुने विद्यालयलाई सिल्ड सहित नगद रु १५,०००/- र प्रमाणपत्र प्रदान गर्नुपर्नेछ । द्वितीय र तृतीय हुने विद्यालयहरूलाई क्रमशः रु. १२,०००/- र रु. ९,०००/- का दरले नगद पुरस्कार र प्रमाणपत्र प्रदान गर्नुपर्नेछ ।
- (१४) जिल्ला खेलकुद विकास समितिले क्षेत्रस्तरीय राष्ट्रपति रनिङ सिल्ड प्रतियोगितामा सहभागी हुन पठाउदा सम्बन्धित खेलाडीलाई पोशाक र जिल्लाको भन्डाको व्यवस्था गर्नु पर्नेछ । उक्त प्रतियोगितामा सहभागी हुने खेलाडीको आतेजाते, खर्च सम्बन्धित खेलकुद विकास समितिले व्यहोर्नुपर्नेछ ।
- (१५) आयोजकले प्रतियोगिता सञ्चालन गर्न स्थानीयस्तरमा पनि थप स्रोत जुटाउन सक्नेछ ।
- (१६) जिल्लास्तरीय राष्ट्रपति रनिङ सिल्ड प्रतियोगिताको एथ्लेटिक्स प्रतियोगितामा विजयी खेलाडीहरूलाई नै क्षेत्रस्तरीय राष्ट्रपति रनिङ सिल्ड प्रतियोगितामा सहभागी गराउनु पर्नेछ र भलिबल र \*कबड्डी खेलमा सहभागी हुने खेलाडीहरूको छनौट भने उत्कृष्ट खेलाडीहरू मध्येबाट प्राविधिकहरूको परामर्शमा जिल्लास्तरीय राष्ट्रपति रनिङ सिल्ड प्रतियोगिता आयोजक समितिले सिफारिस गरे बमोजिम हुनेछ ।
- (१७) काबुबाहिरको परिस्थिति पर्न गई प्रतियोगिता स्थगित गर्नुपरेमा सोको कारणसहितको निर्णय र उक्त प्रतियोगिता परिस्थिति अनुकूल हुनासाथ पुनः सञ्चालन हुने व्यहोरा समेतको लिखित जानकारी क्षेत्रीय खेलकुद विकास समिति, परिषद् र मन्त्रालयलाई आयोजकले गराउनुपर्नेछ ।
- (१८) पूर्वाधार र बसोबासको व्यवस्थालाई समेत विचार गरी इच्छुक विद्यालयहरूका बीच वर्षे पिल्छे अलग-अलग स्थानमा आपसी समझदारीमा भन्डा हस्तान्तरण गरिने प्रक्रियाद्वारा प्रतियोगिता सञ्चालन गर्न सकिनेछ ।
- (१९) आयोजकले विनियोजित रकमको खर्चको विवरण लेखा परिक्षण गराई सोको प्रतिवेदन सो आ.ब. समाप्त भएको एक महिनाभित्र क्षेत्रीय खेलकुद विकास समिति, परिषद् र मन्त्रालयमा अनिवार्य रूपमा पठाउनुपर्नेछ ।

### परिच्छेद-३

#### क्षेत्रीय राष्ट्रपति रनिङ सिल्ड प्रतियोगिता

#### ५. प्रतियोगिताको आयोजना तथा व्यवस्थापन :

- (१) क्षेत्रीय राष्ट्रपति रनिङ सिल्ड प्रतियोगिताको आयोजना, सञ्चालन एवं व्यवस्थापन परिच्छेद ३ को नियम ५ को उपनियम २ बमोजिमको सल्लाहकार समितिको सल्लाहमा क्षेत्रीय खेलकुद विकास समितिबाट हुनेछ ।
- (२) प्रतियोगिताको सञ्चालनमा समन्वय र सहयोग गर्न निम्नानुसारको सल्लाहकार समिति रहनेछ । यस समितिको बैठकको आयोजना क्षेत्रीय खेलकुद विकास समितिले गर्नेछ ।
- (क) क्षेत्रीय प्रशासक - संयोजक

(ख) क्षेत्रीय शिक्षा निर्देशक	- सदस्य
(ग) नेपाली सेनाको क्षेत्रीय प्रमुख	- सदस्य
(घ) सशस्त्र प्रहरीको क्षेत्रीय प्रमुख	- सदस्य
(ङ) नेपाल प्रहरीको क्षेत्रीय प्रमुख	- सदस्य
(च) खेल सञ्चालन हुने जिल्लाको प्रमुख जिल्ला अधिकारी	- सदस्य
(छ) खेल सञ्चालन हुने जिल्लाको स्थानीय विकास अधिकारी	- सदस्य
(ज) अध्यक्ष, क्षेत्रीय खेलकुद विकास समिति	- सदस्य
<b>* (झ) क्षेत्रीय खेलकुद विकास समितिको प्रशिक्षण प्रमुख</b>	<b>- सदस्य</b>
ब) कार्यालय प्रमुख, क्षेत्रीय खेलकुद विकास समिति	- सदस्य सचिव

३. क्षेत्रीय राष्ट्रपति रनिङ्ग सिल्ड प्रतियोगिता सल्लाहकार समितिको काम, कर्तव्य र अधिकारहरु निम्नानुसार हुनेछन् ।
- (क) क्षेत्रीय राष्ट्रपति रनिङ्ग शिल्ड प्रतियोगिता सञ्चालनका लागि सहजीकरण गर्ने ।
- (ख) क्षेत्रीय राष्ट्रपति रनिङ्ग शिल्ड प्रतियोगिता पूर्वाधारको विकास र व्यवस्थाका लागि आवश्यक समन्वय गर्ने ।
- (ग) क्षेत्रीय राष्ट्रपति रनिङ्ग शिल्ड प्रतियोगिता सञ्चालन गर्न उपयुक्त स्थान र समयको छनौट गर्ने ।
- (घ) सम्पूर्ण जिल्लाहरूलाई प्रतियोगितामा भाग लिन प्रोत्साहन गर्ने ।
- (ङ) समितिको बैठकसम्बन्धी कार्यविधि समिति आफैले तय गर्नेछ ।

#### ६. प्रतियोगिता सञ्चालन प्रक्रिया :

- (१) यस प्रतियोगितामा सहभागी हुन छनौट भएका विद्यार्थीहरूलाई अनुसूची-१ बमोजिमको फारम भराई सम्बन्धित जिल्ला खेलकुद विकास समितिले आयोजकलाई तोकिएको समयभित्र उपलब्ध गराउनु पर्नेछ ।
- (२) प्रतियोगिताका विजयी खेलाडी र जिल्लाहरूलाई प्रदान गरिने प्रमाण पत्रको ढाँचा क्रमशः अनुसूची २ र ३ मा उल्लेख भए बमोजिम हुनेछ ।
- (३) प्रतियोगितामा संलग्न गरिने खेलका इमेन्ट्सहरू अनुसूची-४ मा उल्लेख गरे बमोजिम हुनेछन् ।
- (४) प्रतियोगिता चालु आर्थिक वर्षको बैशाख महिनाको १५ गतेभित्र सम्पन्न गर्नु पर्नेछ ।
- (५) आयोजकले प्रतियोगिता सञ्चालन गर्नु भन्दा १५ दिन अगावै प्रतियोगिता सञ्चालन हुने स्थान, मिति र सञ्चालन हुने खेलको विवरण सहितको जानकारी सबै जिल्ला खेलकुद विकास समितिहरूलाई पठाउनुपर्नेछ ।
- (६) प्रतियोगिता सम्पन्न भएको मितिले ७ दिन भित्र आयोजकले खेल नतिजा सहितको प्रगति प्रतिवेदन अनुसूची-७ बमोजिमको ढाँचामा मन्त्रालय र परिषद्मा अनिवार्यरूपमा पठाउनुपर्नेछ ।
- (७) प्रस्तुत प्रतियोगिता नियमित प्रतियोगिता भएकोले अघिल्लो वर्षको सिल्ड नै विजयी जिल्लालाई रनिङ्ग सिल्डको रूपमा उपलब्ध गराउने व्यवस्था गरी यसै क्रमलाई निरन्तरता दिइने छ । तर एउटै जिल्लाले निरन्तररूपमा तीन पटकसम्म रनिङ्ग सिल्ड जितेमा सो सिल्ड उक्त जिल्लाले सधैंको लागि राख्न पाउनेछ । आगामी प्रतियोगिताका लागि आयोजकले नयाँ सिल्ड बनाउनु पर्नेछ । रनिङ्ग सिल्ड हराएमा, नासिएमा

वा मासिएमा जिम्मा लिएको निकायले साबिक बमोजिमकै रनिङ सिल्ड तयार गरी सम्बन्धित निकायलाई उपलब्ध गराउनु पर्नेछ । प्रथम पटकको लागि भने रनिङ सिल्ड आयोजकले नै तयार गर्नुपर्नेछ ।

(८) एथ्लेटिक्स प्रतियोगितामा प्रत्येक जिल्लाले प्रत्येक इमेन्ट्समा बढीमा २ जना खेलाडीहरूलाई सहभागी गराउन सक्नेछ । प्रत्येक खेलाडीले बढीमा एक फिल्ड दुई ट्रयाक वा दुई फिल्ड एक ट्रयाकमा भाग लिन पाउनेछ । रिले खेलको हकमा माथिको नियम लागू हुने छैन र एउटा जिल्लाले महिला तथा पुरुष रिलेको प्रत्येक इमेन्टमा १/१ टिममात्र सहभागी गराउन सक्नेछ ।

\*९) प्रत्येक जिल्लाबाट भलिबलतर्फ बढीमा ९/९ जना छात्र/छात्रा खेलाडीहरू, १ जना प्रशिक्षक, एथ्लेटिक्सतर्फ बढीमा ९/९ जना छात्र/छात्रा खेलाडीहरू, १ जना प्रशिक्षक, मार्सल आर्ट खेलका प्रत्येक तौल समुहमा प्रथम हुने छात्र/छात्रा खेलाडी र प्रत्येक खेलका १/१ जना प्रशिक्षक र **कबड्डी खेल तर्फ ९/९ जना खेलाडी (छात्र/छात्रा) र १ जना प्रशिक्षक** यस प्रतियोगितामा सहभागी हुन सक्नेछ । जिल्ला खेलकुद विकास समितिका कार्यालय प्रमुख वा निजले तोकेको १ जना कर्मचारी (टोली नेता) गरी बढीमा जम्मा ८४ जना सम्मको टोली क्षेत्रस्तरीय राष्ट्रपति रनिङ सिल्ड प्रतियोगितामा सहभागी हुन सक्नेछन् ।

(१०) आयोजकले प्रतियोगिताको टाइसिट निर्माण गर्नुपर्नेछ ।

(११) आयोजकले प्रत्येक इमेन्ट्सका विजयी खेलाडीहरूलाई पदक तथा प्रमाणपत्र उपलब्ध गराउनु पर्नेछ । मार्सल आर्ट, **\*कबड्डी**, भलिबल र एथ्लेटिक्सतर्फ (छात्र/छात्रा) छुट्टाछुट्टै प्रथम, द्वितीय र तृतीय हुने जिल्लाहरूलाई ट्रफीको व्यवस्था गर्नु पर्नेछ । मार्सल आर्ट खेल बाहेक भलिबल, **\*कबड्डी** र एथ्लेटिक्स खेलमा विजयी भए वापत पाएको अंक मिलाएर सर्वाधिक अंक हासिल गरी प्रथम हुने जिल्लालाई सिल्ड सहित नगद रु २०,०००।- र प्रमाणपत्र प्रदान गरिनेछ भने द्वितीय र तृतीय हुने क्षेत्रलाई क्रमशः रु. १५,०००।- र रु. १०,०००।- नगद पुरस्कार सहित प्रमाणपत्रको व्यवस्था गराउनु पर्नेछ ।

(१२) राष्ट्रिय राष्ट्रपति रनिङ सिल्ड प्रतियोगितामा सहभागी हुन जाँदा सम्बन्धित क्षेत्रीय खेलकुद विकास समितिले खेलाडीहरूलाई पोशाक र क्षेत्रको भन्डाको व्यवस्था गर्नु पर्नेछ ।

(१३) आयोजकले प्रतियोगिता सञ्चालन गर्न स्थानीयस्तरमा पनि थप स्रोत जुटाउन सक्नेछ ।

(१४) एथ्लेटिक्स र मार्सल आर्ट खेलका प्रतियोगितामा विजयी खेलाडीहरूलाई नै केन्द्रस्तरीय राष्ट्रपति रनिङ सिल्ड प्रतियोगितामा सहभागी गराउनु पर्नेछ भने भलिबल र **\*कबड्डी** खेलमा सहभागी हुने खेलाडीहरूको छनौट क्षेत्रीय राष्ट्रपति रनिङ सिल्ड प्रतियोगिताका उत्कृष्ट खेलाडीहरू मध्येबाट क्षेत्रीय खेलकुद विकास समितिले सिफारिस गरे बमोजिम हुनेछ ।

(१५) काबुबाहिरको परिस्थिति पर्न गई प्रतियोगिता स्थगित गर्नुपरेमा सोको कारणसहितको निर्णय र उक्त प्रतियोगिता परिस्थिति अनुकूल हुनासाथ पुनः सञ्चालन हुने व्यहोरा समेतको लिखित जानकारी परिषद् र मन्त्रालयलाई आयोजकले गराउनुपर्नेछ ।

(१६) आयोजकले क्षेत्रस्तरीय प्रतियोगितामा सहभागी हुन आउने टोली नेता तथा प्रत्येक खेलका १/१ जना प्रशिक्षक र खेलाडीहरूलाई ४ दिनको होटलबास र खानाको व्यवस्था गर्नुपर्नेछ ।

(१७) आयोजकले विनियोजित रकमबाट भएको खर्चको लेखा परिक्षण गराई सोको प्रतिवेदन आ.ब. समाप्त भएको एक महिना भित्र राष्ट्रिय खेलकुद परिषद र युवा तथा खेलकुद मन्त्रालयमा पठाउनुपर्नेछ ।

**परिच्छेद-४**  
**केन्द्रस्तरीय राष्ट्रपति रनिङ सिल्ड प्रतियोगिता**

**७. प्रतियोगिताको आयोजना तथा व्यवस्थापन :**

- (१) राष्ट्रिय राष्ट्रपति रनिङ सिल्ड प्रतियोगिताको आयोजना, सञ्चालन एवं व्यवस्थापन राष्ट्रिय खेलकुद परिषद्बाट सम्बन्धित खेल संघलाई समेत परिचालन गरी गर्नु पर्नेछ । यो प्रतियोगिता प्रत्येक वर्ष केन्द्रीयस्तरमा सञ्चालन गरिनेछ ।
- (२) राष्ट्रिय राष्ट्रपति रनिङ सिल्ड प्रतियोगिताको आयोजना, व्यवस्थापन, सञ्चालन र समन्वय गर्न निम्नानुसारको सञ्चालन तथा व्यवस्थापन समिति रहनेछ ।
- |   |              |
|---|--------------|
| (क) सदस्य-सचिव, वा निजले तोकेको विभागीय प्रमुख, राष्ट्रिय खेलकुद परिषद् | - संयोजक     |
| (ख) उपसचिव, युवा तथा खेलकुद मन्त्रालय                                   | - सदस्य      |
| (ग) उपसचिव, विद्यालय शिक्षा शाखा, शिक्षा मन्त्रालय                      | - सदस्य      |
| (घ) आयोजित खेलहरूका सम्बन्धित राष्ट्रिय खेल संघका १/१ जना प्रतिनिधि     | - सदस्य      |
| (ङ) आयोजित खेलका प्रमुख प्रशिक्षक १/१ जना प्रतिनिधि                     | - सदस्य      |
| (च) राष्ट्रिय खेलकुद परिषद्, खेलकुद प्रतियोगिता विभागका विभागीय प्रमुख  | - सदस्य-सचिव |

**८. प्रतियोगिता सञ्चालन प्रक्रिया :**

- (१) प्रतियोगितामा सहभागी हुन छनौट भएका विद्यार्थीहरूलाई अनुसूची-१ बमोजिमको फारम भराई सो समेतको विवरण सम्बन्धित क्षेत्रीय खेलकुद विकास समितिको कार्यालय प्रमुखले सिफारिसका साथ आयोजकलाई तोकिएको समय भित्र उपलब्ध गराउनु पर्नेछ ।
- (२) प्रतियोगिताका विजयी खेलाडी र क्षेत्रहरूलाई प्रदान गरिने प्रमाण पत्रको ढाँचा क्रमशः अनुसूची २ र ३ मा उल्लेख भए बमोजिम हुनेछ ।
- (३) प्रतियोगितामा संलग्न गरिने खेलका इभेन्ट्सहरू अनुसूची-४ मा उल्लेख गरे बमोजिम हुनेछन् ।
- (४) प्रतियोगिता चालु आर्थिक वर्षको बैशाख महिनाको २९ गते भित्र सम्पन्न गर्नु पर्नेछ ।
- (५) आयोजकले प्रतियोगिता सञ्चालन गर्नु भन्दा ३० दिन अगावै प्रतियोगिता सञ्चालन हुने स्थान, मिति र सञ्चालन हुने खेलहरूको विवरण सहितको जानकारी सबै क्षेत्रीय खेलकुद विकास समितिहरूलाई पठाउनुपर्नेछ ।
- (६) प्रतियोगिता सम्पन्न भएको मितिले ७ दिन भित्र आयोजकले खेल नतिजा सहितको प्रगति प्रतिवेदन अनुसूची-८ बमोजिमको ढाँचामा मन्त्रालयमा पठाउनु पर्नेछ ।



(७) प्रस्तुत प्रतियोगिता नियमित प्रतियोगिता भएकोले अघिल्लो वर्षको सिल्ड नै विजयी क्षेत्रलाई रनिङ सिल्डको रूपमा उपलब्ध गराउने व्यवस्था गरी यसै क्रमलाई निरन्तरता दिइने छ, तर एउटै क्षेत्रले निरन्तररूपमा तीन पटकसम्म रनिङ सिल्ड जितेमा सो सिल्ड उक्त क्षेत्रले सधैंको लागि राख्न पाउनेछ । आगामी प्रतियोगिताका लागि आयोजकले नयाँ सिल्ड बनाउनु पर्नेछ । रनिङ सिल्ड हराएमा, नासिएमा वा मासिएमा जिम्मा लिएको निकायले साबिक बमोजिमकै रनिङ सिल्ड तयार गरी सम्बन्धित निकायलाई उपलब्ध गराउनु पर्नेछ । प्रथम पटकको रनिङ सिल्ड आयोजकले नै तयार गर्नु पर्नेछ ।

(८) एथ्लेटिक्स प्रतियोगितामा प्रत्येक क्षेत्रले प्रत्येक इमेन्ट्समा बढिमा २ जना खेलाडीहरूलाई सहभागी गराउन सक्नेछ । प्रत्येक खेलाडीले बढिमा एक फिल्ड दुई ट्याक वा दुई फिल्ड एक ट्याकमा भाग लिन पाउनेछ । रिले खेलको हकमा माथिको नियम लागू हुने छैन र एउटा क्षेत्रले महिला तथा पुरुष रिलेको प्रत्येक इमेन्टमा १/१ टिममात्र सहभागी गराउन सक्नेछ ।

**\* (९) प्रत्येक क्षेत्रबाट भलिबलमा १८-१९छात्र/१९छात्रा खेलाडी, २ प्रशिक्षक, एथ्लेटिक्सतर्फ १८ -१९छात्र/१९छात्रा खेलाडी, २ प्रशिक्षक, कबड्डीमा १८ -१९छात्र/१९छात्रा खेलाडी, २ प्रशिक्षक, मार्शल आर्ट तर्फ प्रत्येक तौल समुहका प्रथम र द्वितीय छात्र/छात्रा २/२जनाको दरले ३६ खेलाडी र १/१ जना प्रशिक्षक र टिम नेता एक समेत गरी कुल जम्मा १०२ जना सहभागी हुने छन् ।**

(१०) आयोजकले प्रतियोगिताको टाइसिट निर्माण गर्नुपर्नेछ ।

(११) मार्शल आर्ट, भलिबल, एथ्लेटिक्स र **\* कबड्डी**तर्फ (छात्र/छात्रा) छुट्टाछुट्टै प्रथम, द्वितीय र तृतीय हुने क्षेत्रहरूलाई टुफीको व्यवस्था गरिनेछ । मार्शल आर्ट खेल बाहेक भलिबल **\* कबड्डी** र एथ्लेटिक्स खेलमा विजयी भए वापत पाएको अंक मिलाएर सर्वाधिक अंक हासिल गरी प्रथम हुने क्षेत्रलाई शिल्ड सहित नगद रु २५,०००/- र प्रमाणपत्र प्रदान गरिनेछ भने द्वितीय र तृतीय हुने क्षेत्रलाई क्रमशः रु. २०,०००/- र रु. १५,०००/- नगद पुरस्कार सहित प्रमाणपत्रको व्यवस्था गरिनेछ ।

(१२) यस प्रतियोगिताको व्यक्तिगत इमेन्टमा प्रथम हुने खेलाडीलाई रु ३,०००/-, द्वितीय हुनेलाई रु. २,०००/- र तृतीय हुनेलाई रु. १,०००/- नगद पुरस्कार सहित प्रमाणपत्रको व्यवस्था आयोजकले गर्नुपर्नेछ । टिम गेमको हकमा भने प्रथम हुने टिमका प्रत्येक खेलाडीलाई रु. १,५००/-, द्वितीय हुने प्रत्येक टिमका खेलाडीलाई रु. १,०००/- र तृतीय हुने टिमका प्रत्येक खेलाडीलाई रु. ५००/- नगद पुरस्कार सहित प्रमाणपत्र व्यवस्था गर्नुपर्नेछ ।

(१३) आयोजकले केन्द्रस्तरीय प्रतियोगितामा सहभागी हुन आउने क्षेत्रीय खेलकुद विकास समितिका टोलीलाई रा.प.अ. प्रथम श्रेणीको कर्मचारी सरहको सुविधाको व्यवस्था गर्नुपर्नेछ । सुविधा दिँदा मध्यमाञ्चल र पश्चिमाञ्चल विकास क्षेत्रका टोलीलाई ४ दिनको र पूर्वाञ्चल र मध्यपश्चिमाञ्चलको टोलीलाई ५ दिनको, **सूदुर पश्चिमाञ्चलको हकमा ५.५ दिनको होटलबास र दैनिक भ्रमण भत्ता दिइने छ । यातायातको हकमा क्षेत्रीय सदरमुकाम सम्मको स्थलमार्गको आतेजाते यातायात खर्च उपलब्ध गराउनुपर्नेछ । बाटो म्यादको होटलबास खर्च उपलब्ध गराईने छैन । तर प्रतियोगिता संचालन हुने सम्बन्धित विकास क्षेत्रको हकमा नियमानुसार हुनेछ ।**

(१४) आयोजकले प्रतियोगिता सञ्चालन गर्न थप स्रोत जुटाउन सक्नेछ ।

- (१५) एथ्लेटिक्सतर्फको केन्द्रस्तरीय प्रतियोगितामा राष्ट्रिय रेकर्ड तोड्ने प्रत्येक छात्र/छात्रालाई जनही रू. १०,०००/- का दरले उत्कृष्ट खेलाडी पुरस्कार प्रदान गरिनेछ ।
- (१६) काबुवाहिरको परिस्थिति पर्न गई प्रतियोगिता स्थगित गर्नुपरेमा सोको कारणसहितको निर्णय र उक्त प्रतियोगिता परिस्थिति अनुकूल हुनासाथ पुनः सञ्चालन हुने व्यहोरा समेतको जानकारी मन्त्रालयलाई गराउनुपर्नेछ ।
- (१७) आयोजकले विनियोजित रकमको खर्चको विवरण लेखा परिक्षण गराई सोको प्रतिवेदन आ.ब. समाप्त भएको एक महिनाभित्र युवा तथा खेलकुद मन्त्रालयमा पठाउनु पर्नेछ ।
- \* (१८) भलिबलको हकमा ५ टिम वा सो भन्दा कम भएको खण्डमा लिग प्रणालीको राउण्ड रोविन तरिकाबाट खेलाउने र लिगको प्वाइन्टको आधारमा नतिजा निकाल्ने र ५ टिम भन्दा बढी भएमा नकआउट प्रणाली अनुसार खेल व्यवस्थापन गरिने छ ।**
- \* (१९) राष्ट्रपति रनिङ्ग सिल्ड प्रतियोगितामा तोकिएको खेल तथा संख्यामा छात्र/छात्रा सहभागिता गराउने सामुदायिक विद्यालयलाई खेल सामग्री व्यवस्थापन वापत सहभागि विद्यालय लाई तोकिएको रकम प्रदान गरिनेछ । सहभागिताको वितरण जिल्ला खेलकुद विकास समिति र सम्बन्धित जि.शि.का. बाट उपलब्ध हुनेछ ।**

#### परिच्छेद-५

### मार्सल आर्ट प्रतियोगिताको खेल सम्बन्धि थप व्यवस्था

#### ९. प्रतियोगिताका लागि थप व्यवस्था :

- (१) मार्सल आर्ट खेलको हकमा भने निर्वाचन क्षेत्रस्तरीय नभई सोभै जिल्लास्तरीय प्रतियोगितामा सहभागी गराउन सकिनेछ ।
- (२) प्रत्येक विद्यालयले मार्सल आर्ट खेलका प्रत्येक तौल समुहमा १/१ जना खेलाडी सहभागी गराउन सक्नेछन् ।
- (३) मार्सल आर्ट खेलमा विजयी भई पाएको अंकलाई सिल्ड र नगद पुरस्कार प्राप्त गर्ने प्रयोजनका लागि गणना गरिने छैन ।
- (४) मार्सल आर्ट खेल प्रतियोगितामा विजयी खेलाडीहरूलाई नै क्षेत्रीय/राष्ट्रिय राष्ट्रपति रनिङ्ग सिल्ड प्रतियोगितामा सहभागी गराउनु पर्नेछ ।
- (५) क्षेत्रीय राष्ट्रपति रनिङ्ग सिल्ड प्रतियोगितामा मार्सल आर्ट खेलका प्रत्येक तौल समुहमा प्रथम हुने छात्र/छात्रा खेलाडी र प्रत्येक खेलका १/१ जना प्रशिक्षक सहभागी हुन सक्नेछ । त्यसै गरी राष्ट्रिय राष्ट्रपति रनिङ्ग सिल्ड प्रतियोगितामा प्रत्येक तौल समुहमा प्रथम र द्वितीय हुने छात्र/छात्रा खेलाडी र प्रत्येक खेलका १/१ जना प्रशिक्षक सहभागी हुन सक्नेछ ।

#### परिच्छेद-६

### विद्यालयस्तरीय (छात्र/छात्रा) फुटबल र क्रिकेट प्रतियोगिता

#### १०. कार्यक्रमको सञ्चालन तथा व्यवस्थापन :

- (१) माध्यमिक विद्यालयस्तरीय (छात्र/छात्रा) फुटबल र क्रिकेट प्रतियोगिताको व्यवस्थापन र सञ्चालन राष्ट्रिय खेलकुद परिषद्ले सम्बन्धित संघहरू परिचालन गर्नु पर्नेछ ।
- (२) यस्ता संघहरू परिषद्मा आबद्धता कायम रहेका सम्बन्धित खेलको राष्ट्रिय संघ हुनुपर्नेछ ।
- (३) प्रतियोगिताका विजयी खेलाडीहरूलाई प्रदान गरिने प्रमाण पत्रको ढाँचा अनुसूची-२ र विद्यालयलाई प्रदान गरिने प्रमाण पत्रको ढाँचा अनुसूची-३ मा उल्लेख भए बमोजिम हुनेछ ।
- (४) क्रिकेट प्रतियोगिता चालु आर्थिक वर्षको फाल्गुण मसान्तसम्ममा र फुटबल प्रतियोगिता चालु आर्थिक वर्षको वैशाख मसान्त सम्ममा सम्पन्न गर्नु पर्नेछ ।
- (५) प्रतियोगिता सञ्चालन हुने स्थान, मिति, तालिका र विधि सहितको जानकारी खेलसंघहरूले कम्तीमा १ महिना अगावै परिषद्, मन्त्रालय र सम्बन्धित जिल्ला खेलकुद विकास समितिमार्फत विद्यालयहरूलाई उपलब्ध गराउनु पर्नेछ । साथै, प्रतियोगिता सम्पन्न भएको मितिले ७ दिन भित्र प्रतियोगिताको नतिजा सहितको प्रगति प्रतिवेदन आयोजकले अनुसूची ९ बमोजिम परिषद् र मन्त्रालयमा पठाउनु पर्नेछ ।
- (६) प्रतियोगितामा प्रदान गरिने पुरस्कार, पदक, प्रमाणपत्र र सिल्डको व्यवस्था आयोजकले गर्नुपर्नेछ । प्रस्तुत प्रतियोगिता नियमित प्रतियोगिता भएकोले अघिल्लो वर्षको सिल्ड नै विजयीलाई रनिङ सिल्डको रूपमा उपलब्ध गराउने व्यवस्था गरी यसै क्रमलाई निरन्तरता दिइने छ । तर एउटै क्षेत्रले निरन्तररूपमा तीन पटकसम्म रनिङ सिल्ड जितेमा सो सिल्ड उक्त क्षेत्रले सधैंको लागि राख्न पाउनेछ । आगामी प्रतियोगिताका लागि आयोजकले नयाँ सिल्ड बनाउनु पर्नेछ । रनिङ सिल्ड हराएमा, नासिएमा वा मासिएमा जिम्मा लिएको निकायले साबिक बमोजिमकै रनिङ सिल्ड तयार गरी सम्बन्धित निकायलाई उपलब्ध गराउनु पर्नेछ । प्रथम पटकको लागि भने रनिङ सिल्ड आयोजकले नै तयार गर्नु पर्नेछ ।
- (७) सम्बन्धित संघले प्रतियोगितामा विजयी हुने टिमलाई प्रदान गर्ने नगद पुरस्कार प्रतियोगिता प्रारम्भ हुनु अघि सार्वजनिक गर्नुपर्नेछ ।
- (८) प्रतियोगितामा सहभागी खेलाडीहरू र प्रशिक्षकलाई आतेजाते र निर्वाह खर्चको व्यवस्था आयोजकले मिलाउनु पर्नेछ ।
- (९) आयोजकले प्रतियोगिता सञ्चालन गर्न थप स्रोत जुटाउन सक्नेछ ।
- (१०) आयोजकले विनियोजित रकमको लेखा परिक्षण गराई सोको प्रतिवेदन सो आ.ब. समाप्त भएको एक महिना भित्र परिषद् र युवा तथा खेलकुद मन्त्रालयमा पठाउनु पर्नेछ ।

### परिच्छेद-७

#### विविध

#### ११. मूल्याङ्कनका आधारहरू:

- (१) एथ्लेटिक्सतर्फ प्रत्येक इभेन्ट्सको प्रथम हुने खेलाडीलाई स्वर्ण, द्वितीय हुनेलाई रजत र तृतीय हुनेलाई कास्य पदक र प्रमाणपत्र सहित क्रमशः ७, ५, ४ र चौथौं, पाँचौं र छैटौं हुनेलाई क्रमशः ३, २ र १ अंक मात्र दिइनेछ । त्यस्तै रिलेमा प्रथम हुने खेलाडीलाई स्वर्ण, द्वितीय हुनेलाई रजत र तृतीय हुनेलाई कास्य पदक र प्रमाण पत्र सहित क्रमशः १४, १०, ८ र चौथौं, पाँचौं र छैटौं हुनेलाई क्रमशः ६, ४ र २ अङ्क मात्र दिइनेछ ।
- (२) भलिबल र \*कबड्डीका प्रत्येक इभेन्ट्समा प्रथम हुने टिमका खेलाडीलाई स्वर्ण र द्वितीय हुनेलाई रजत पदक सहित प्रमाणपत्र तथा क्रमशः ४२ र २८ अङ्क दिइनेछ भने सेमी फाईनलमा सहभागी भएका बाँकी दुई टिमलाई १४/१४ अङ्क र प्रमाण पत्र दिइनेछ ।

- (३) भलिबल \*कबड्डी र एथ्लेटिक्समा प्राप्त (छात्र र छात्रा दुवै समूहको) जम्मा अङ्कको आधारमा विद्यालयको स्थान छुट्याई विजयी विद्यालय घोषणा गरिनेछ । यदि दुई वा सो भन्दा बढी विद्यालयहरूका बीच अङ्क समान भएमा स्वर्ण, रजत र कास्य पदक संख्याको आधारमा क्रमशः स्थान निर्धारण गरिनेछ ।
- (४) जिल्ला, क्षेत्रीय र केन्द्रीय प्रतियोगितामा सिल्ड प्रदान गर्न अंक जोड्दा मार्सल आर्ट खेलका नतिजालाई गणना गरिने छैन ।

**\* (५) मार्सल आर्ट खेल बाहेक भलिबल, एथ्लेटिक्स र कबड्डीमा प्राप्त छात्र/छात्रा दुवै समूहको जम्मा अङ्कको आधारमा विद्यालयको स्थान छुट्याई विजयी विद्यालय घोषणा गरिने छ । अङ्क समान भएमा स्वर्ण, रजत र कास्य पदकको संख्याका आधारमा क्रमशः स्थान निर्धारण गरिने छ ।**

### १२. खेलकुद प्रतियोगितामा सहभागी हुने विद्यार्थी सम्बन्धी विशेष व्यवस्था :

यस निर्देशिकामा जुनसुकै कुरा लेखिएको भएतापनि त्यस शैक्षिक सत्रको माध्यमिक विद्यालयको कक्षा १० सम्म नियमित रूपमा अध्ययनरत रही एस.एल.सी. परीक्षाको नतिजा प्रकाशन नहुँदासम्मका विद्यार्थीहरू मात्र यस निर्देशिका बमोजिम सञ्चालन हुने खेलकुद प्रतियोगिताहरूमा सहभागी हुन सक्नेछन् ।

### १३. आर्थिक पक्ष :

- (१) रकम विनियोजनका आधारहरू :
- (क) जिल्लास्तरीय प्रतियोगिताका लागि प्रत्येक जिल्लालाई रु २ लाखमा नघटाई बजेट विनियोजन हुनेछ । मार्सल आर्टका खेल आयोजना हुने जिल्लाहरूलाई स्रोतले भ्याएसम्म थप १ खेल बराबर ६५ हजारका दरले बजेट विनियोजन हुनेछ ।
- \* (ख) निर्वाचन क्षेत्रस्तरीय प्रतियोगिताका लागि १ निर्वाचनक्षेत्र बराबर रु ४० हजारमा नघटाई बजेट विनियोजन हुनेछ ।
- (२) विद्यालयस्तरीय फुटबल र क्रिकेट प्रतियोगिता सञ्चालन गर्न परिषद्मा आबद्ध भएका सम्बन्धित खेलका राष्ट्रिय संघहरूलाई उक्त शीर्षकमा विनियोजित बजेट परिषद्मार्फत उपलब्ध गराईनेछ ।
- (४) यस निर्देशिकाले समेटेका खेलकुद प्रतियोगिताका लागि मन्त्रालयले उपलब्ध गराएको बजेट सोही शीर्षकमा मात्र प्रचलित आर्थिक ऐन, नियमको परिधि भित्र रही खर्च गर्नुपर्ने दायित्व आयोजकको हुनेछ । प्रतियोगिता सञ्चालन गर्न नसक्ने आयोजकले प्राप्त निकासी रकमलाई नियमानुसार फ्रिज गर्नुपर्नेछ ।
- (५) प्रतियोगिता सञ्चालन गर्ने आयोजक संघहरू (फुटबल/क्रिकेट) ले प्राप्त बजेट खर्चको विवरण लेखापरीक्षण गराई चालु आ.व. समाप्त भएको एक महिना भित्र सोको प्रतिवेदन परिषद् र मन्त्रालयमा पठाउनु पर्नेछ ।
- (६) केन्द्र स्तरीय राष्ट्रपति रनिड शिल्ड प्रतियोगिता एवम् विद्यालय स्तरीय फुटबल र क्रिकेट प्रतियोगितामा प्रथम, द्वितीय र तृतीय हुने विजयी टिमका खेलाडीहरूलाई मन्त्रालयले वार्षिक रूपमा निर्धारण गरे बमोजिम थप नगद पुरस्कार प्रदान गर्न सक्नेछ ।

### १४. विनियोजित रकमको खर्चका आधारहरू :

- (१) खेल प्रतियोगिता सञ्चालनका लागि विनियोजित बजेट खर्च गर्दा आयोजकले नेपाल सरकारको प्रचलित आर्थिक ऐन, नियमको परिधिभित्र रही खर्च गर्नुपर्नेछ । साथै, खेल प्रतियोगिता सञ्चालनको लागि विनियोजित बजेट अन्य प्रयोजनको लागि वा यो निर्देशिकामा भएको व्यवस्था बाहिर गएर खर्च गर्न पाइने छैन ।

- (२) प्रतियोगिताको लागि विनियोजित बजेट कार्यक्रमसम्बन्धी बैठक खाजा, प्रचार प्रसार खेल सामग्री, खेलमैदान मर्मत/निर्माण, प्रमाणपत्र, नगद पुरस्कार तथा पदक, प्रतियोगिता उद्घाटन, सञ्चालन, समापन तथा क्षेत्र/केन्द्रस्तरीय प्रतियोगितामा सहभागी हुन जाँदा उपयोग गर्न सकिनेछ । प्रतियोगिताको उद्घाटन, समापन जस्ता कार्यक्रम सञ्चालन गर्दा मितव्ययिता अपनाउनु पर्नेछ ।
- (३) निर्वाचन क्षेत्रस्तरीय प्रतियोगिता आयोजकले विनियोजित रकमको खर्चको विवरण प्रतियोगिता सम्पन्न भए लगत्तै प्रगति विवरणसाथ संलग्न गरी जिल्लास्तरीय राष्ट्रपति रनिङ्ग शिल्ड प्रतियोगिता आयोजक समितिलाई पेश गर्नु पर्नेछ । जिल्ला खेलकुद विकास समितिले यस कार्यक्रमका लागि विनियोजित रकमको लेखा परीक्षण प्रतिवेदन आ.ब. को अन्तमा क्षेत्रीय खेलकुद विकास समिति, राष्ट्रिय खेलकुद परिषद् र युवा तथा खेलकुद मन्त्रालयमा पठाउनु पर्नेछ ।

#### १५. प्रस्ताव पेश गर्नुपर्ने :

१. यस निर्देशिका अनुसार कार्यक्रम आयोजना र सञ्चालन गर्न आयोजकले आयोजनाको मिति, स्थान, शिर्षकगत अनुमानित बजेट, सञ्चालन विधि, समावेश गरिने खेल तथा सम्भावित सहभागी विद्यालयको संख्या खुलाई देहायका कागजात सहित राष्ट्रिय खेलकुद परिषद् र मन्त्रालयमा प्रस्ताव पेश गर्नुपर्नेछ ।
- क. व्यवस्थापन तथा निर्देशन समितिको निर्णयको छायाँप्रति  
ख. जिल्ला खेलकुद विकास समितिको निर्णय  
ग. गत आ.ब.को लेखा परीक्षण प्रतिवेदनको छायाँप्रति

#### १६. निरीक्षण तथा अनुगमन :

- (१) निर्वाचन क्षेत्रस्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन सम्बन्धित जिल्लास्तरीय राष्ट्रपति रनिङ्ग शिल्ड प्रतियोगिता व्यवस्थापन तथा निर्देशन समिति र जिल्ला खेलकुद विकास समितिबाट हुनेछ ।
- (२) जिल्लास्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन सम्बन्धित क्षेत्रीय खेलकुद विकास समिति, परिषद् र मन्त्रालयबाट हुनेछ ।
- (३) क्षेत्रस्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन परिषद् र मन्त्रालयबाट हुनेछ ।
- (४) केन्द्रस्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन मन्त्रालयबाट हुनेछ ।
- (५) विद्यालयस्तरिय फुटबल र क्रिकेट प्रतियोगिताको अनुगमन तथा निरीक्षण परिषद् र मन्त्रालयबाट हुनेछ । अनुगमनको प्रतिवेदन संलग्न भई नआएमा आगामी आ.ब.को रकम निकास गरिने छैन ।


१७. बाधा अड्काउ फुकाउने : यस निर्देशिकाको कार्यान्वयन सम्बन्धमा कुनै समस्या आइपरेमा राष्ट्रिय खेलकुद परिषद्को सिफारिसमा सो सम्बन्धी निर्णय गर्ने अन्तिम अधिकार मन्त्रालयमा रहनेछ ।

१८. खारेजी र बचाउ : “राष्ट्रपति रनिङ्ग शिल्ड तथा विद्यालय खेलकुद प्रतियोगिता सञ्चालन निर्देशिका, २०६८” खारेज गरिएको छ । उक्त निर्देशिका बमोजिम भए गरेका काम कारवाहीहरू यसै निर्देशिका बमोजिम भए गरेको मानिनेछ ।

### अनुसूची - १ सहभागी हुन भर्नुपर्ने फारमको ढाँचा

नियम ४ को उपनियम (१) र उपनियम (६), ६ को उपनियम (१) र ८ को उपनियम (१) सँग सम्बन्धित प्रतियोगितामा सहभागी हुन भर्नुपर्ने फारमको नमुना ।

- (१) सहभागी विद्यार्थीको नाम :  
 (२) विद्यालयको नाम/ठेगाना :  
 (३) अध्ययनरत कक्षा :  
 (४) जन्म मिति :  
 (५) सहभागी हुने खेलहरू :  
 (६) सहभागी हुने विद्यार्थीको हस्ताक्षर :



उल्लेखित व्यहोरा ठिक साँचो हो भनि प्रमाणित गर्ने,

विद्यालयबाट छनोट भएमा	निर्वाचन क्षेत्रबाट छनोट भएमा	जिल्लाबाट छनोट भएमा	क्षेत्रबाट छनोट भएमा
प्रधानाध्यापकको	आयोजक विद्यालयको प्र.अ.को	जिल्ला खेलकुद विकास समितिको कार्यालय प्रमुखको	क्षेत्रीय खेलकुद विकास समितिको कार्यालय प्रमुखको
नाम :	नाम :	नाम :	नाम :
हस्ताक्षर :	हस्ताक्षर :	हस्ताक्षर :	हस्ताक्षर :
मिति :	मिति :	मिति :	मिति :
मोबाइल/फोन नं. :	मोबाइल/फोन नं. :	मोबाइल/फोन नं. :	मोबाइल/फोन नं. :
विद्यालयको छाप :	विद्यालयको छाप :	कार्यालयको छाप :	कार्यालयको छाप :

अनुसूची - २

विजयी खेलाडीलाई प्रदान गरिने प्रमाण पत्रको ढाँचा

नियम ४ को उपनियम (२), ६ को उपनियम (२), ८ को उपनियम (२) र १० को उपनियम (३) सँग सम्बन्धित

नेपाल सरकार, युवा तथा खेलकुद मन्त्रालयको तत्वावधान तथा राष्ट्रिय खेलकुद परिषद्को संयोजकत्वमा.....संघ, /क्षेत्रीय खेलकुद विकास समिति/जिल्ला खेलकुद विकास समिति.....द्वारा आयोजित अन्तर विद्यालय निर्वाचन क्षेत्रस्तरीय/जिल्लास्तरीय/क्षेत्रस्तरीय/केन्द्रीय....  
... प्रतियोगिताको ... .. विधामा .....स्थान हासिल गर्नु भएकोमा श्री.....विद्यालय ..... जिल्लाका श्री ... ..लाई सधन्यवाद यो प्रमाणपत्र प्रदान गरिएको छ ।

.....

.....

दस्तखत

दस्तखत

.....

दस्तखत

अनुसूची - ३

विजयी विद्यालय/जिल्ला/क्षेत्रलाई प्रदान गरिने प्रमाणपत्रको ढाँचा  
नियम ४ को उपनियम (२), ६ को उपनियम (२), ८ को उपनियम (२) र १० को उपनियम (३) सँग सम्बन्धित

नेपाल सरकार, युवा तथा खेलकुद मन्त्रालयको तत्वावधान तथा राष्ट्रिय खेलकुद परिषद्को संयोजकत्वमा .....संघ/ क्षेत्रीय खेलकुद विकास समिति/ जिल्ला खेलकुद विकास समिति..... द्वारा आयोजित अन्तर विद्यालय निर्वाचन क्षेत्र/जिल्लास्तरीय/अन्तर जिल्ला क्षेत्रस्तरीय/अन्तर क्षेत्र राष्ट्रव्यापी ..... प्रतियोगितामा .....स्थान हासिल गर्नुभएकोमा श्री..... विद्यालय/जिल्ला/क्षेत्र ..... लाई सधन्यवाद यो प्रमाणपत्र प्रदान गरिएको छ ।

.....  
.....

दस्तखत

दस्तखत

दस्तखत

(पुनश्चः प्रतियोगिता सञ्चालन गर्दा वितरण गरिने प्रमाणपत्रमा आयोजक वा अतिथि वा विशेष अतिथि वा प्रमुख अतिथि लगायतका महानुभावहरुको मात्र दस्तखत हुनेछ ।)

#### अनुसूची - ४

राष्ट्रपति रनिङ्ग शिल्ड प्रतियोगितामा समावेश गरिएका खेलहरूको विवरण

नियम ४ को उपनियम (३), ६ को उपनियम (३) र ८ को उपनियम (३) सँग सम्बन्धित

१. भलिबल :



छात्र  
छात्रा

२. कबड्डी :

छात्र  
छात्रा

३. एथ्लेटिक्स :

क. दौड (ट्रयाक) तर्फ :

छात्र : १०० मि., २०० मि., ४०० मि., ८०० मि., १५०० मि., ३००० मि., ४×१०० मि. रिले, ४×४०० मि. रिले ।  
छात्रा : १०० मि., २०० मि., ४०० मि., ८०० मि., १५०० मि., ३००० मि., ४×१०० मि. रिले, ४×४०० मि. रिले ।

ख. उफ्रने र फ्याँकने (फिल्ड) तर्फ :

छात्र : हाइजम्प, लडजम्प, त्रिपलजम्प, ज्याभलिड थ्रो ८०० ग्राम, सटफुट १२ पाउन्ड ।  
छात्रा : हाइजम्प, लडजम्प, त्रिपलजम्प, ज्याभलिड थ्रो ६०० ग्राम र सटफुट ८ पाउन्ड ।

मार्सल आर्ट तर्फ :

४. कराँते (सितेरिया)

छात्र : U-४२ केजी, U-४७ केजी, U-५२ केजी, काता एकल  
छात्रा : U-४० केजी, U-४५ केजी, U-५० केजी, काता एकल

५. तेक्वान्दो

छात्र : U-४५केजी, U-४८ केजी, र U-५१ केजी  
छात्रा : U-४२ केजी, U-४४ केजी, र U-४६ केजी

६. उसु

छात्र : Chang Quan, Nan Quan, and Taiji Quan  
छात्रा : Chang Quan, Nan Quan, and Taiji Quan

अनुसूची - ५

प्रगति प्रतिवेदन ढाँचा  
नियम ४ को उपनियम (७) सँग सम्बन्धित

मिति :

श्री .....

विषय : प्रगति प्रतिवेदन पेश गरिएको ।

निर्वाचन क्षेत्रस्तरीय राष्ट्रपति रनिङ्ग शिल्ड प्रतियोगिता सञ्चालन तथा व्यवस्थापन समितिद्वारा ..... जिल्लाको निर्वाचन क्षेत्र नं..... मा सञ्चालित निर्वाचन क्षेत्रस्तरीय राष्ट्रपति रनिङ्ग शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

प्रमुख अतिथि :

क. सम्बन्धित निर्वाचन क्षेत्रस्तरीय प्रतियोगिताका सहभागीहरुको विवरण

निर्वाचन क्षेत्र नं.	जम्मा संख्या	विद्यालय	सहभागी संख्या	विद्यालय	सहभागी विद्यार्थी संख्या		
					छात्र	छात्रा	जम्मा

ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण

खेल विधा	सहभागी वा टोली संख्या	विजयी विद्यालयको नाम	विजयी विद्यार्थीको नाम

एथ्लेटिक्स भलिबल र कवड्डी खेलका आधारमा प्रथम हुने विद्यालयको नाम: ठेगाना: प्राप्तांक

एथ्लेटिक्स भलिबल र कवड्डी आधारमा द्वितीय हुने विद्यालयको नाम: ठेगाना: प्राप्तांक

अनुसूची - ६

प्रगति प्रतिवेदन ढाँचा  
नियम ४ को उपनियम (द) सँग सम्बन्धित

मिति :

श्री .....

विषय : प्रगति प्रतिवेदन पेश गरिएको ।

जिल्लास्तरीय राष्ट्रपति रनिङ्ग शिल्ड प्रतियोगिता सञ्चालन तथा व्यवस्थापन समितिद्वारा ..... जिल्लामा सञ्चालित जिल्लास्तरीय राष्ट्रपति रनिङ्ग शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

प्रमुख अतिथि :

क. सम्बन्धित जिल्लास्तरीय प्रतियोगिताका सहभागीहरुको विवरण

निर्वाचन क्षेत्र	जम्मा संख्या	विद्यालय	निर्वाचन क्षेत्र स्तरमा सहभागी संख्या	निर्वाचन क्षेत्रस्तरमा सहभागी विद्यार्थी संख्या		
				छात्र	छात्रा	जम्मा
१						
२						
३						
जम्मा						

ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण

खेल विधा	सहभागी वा टोली संख्या	विजयी विद्यालयको नाम	विजयी विद्यार्थीको नाम
एथ्लेटिक्स भलिबल र कवड्डी आधारमा प्रथम हुने विद्यालयको नाम: ठेगाना: प्राप्तांक			
एथ्लेटिक्स भलिबल र कवड्डी खेलका आधारमा द्वितीय हुने विद्यालयको नाम: ठेगाना: प्राप्तांक			

अनुसूची - ७

प्रगति प्रतिवेदन ढाँचा  
नियम ६ को उपनियम (६) सँग सम्बन्धित

मिति :

श्री .....

विषय : प्रगति प्रतिवेदन पेश गरिएको ।

क्षेत्रीय खेलकुद विकास समिति द्वारा सञ्चालित ..... क्षेत्रस्तरीय राष्ट्रपति रनिङ शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

प्रमुख अतिथि :

क. सम्बन्धित क्षेत्रस्तरीय प्रतियोगिताका सहभागीहरूको विवरण

क्रसं	सहभागी जिल्लाको नाम	प्रतिनिधि संख्या	सहभागी विद्यार्थी संख्या		
			छात्र	छात्रा	जम्मा
१					
२					
३					
जम्मा					

ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण

खेल विधा	सहभागी वा टोली संख्या	विजयी जिल्लाको नाम	विजयी विद्यार्थीको नाम
एथ्लेटिक्स भलिबल र कवड्डी खेलका आधारमा प्रथम हुने जिल्लाको नाम: प्राप्तांक			
एथ्लेटिक्स भलिबल र कवड्डी खेलका आधारमा द्वितीय हुने जिल्लाको नाम: प्राप्तांक			

अनुसूची - ८

प्रगति प्रतिवेदन ढाँचा  
नियम ८ को उपनियम (६) सँग सम्बन्धित

मिति :

श्री युवा तथा खेलकुद मन्त्रालय

काठमाण्डौ ।

विषय : प्रगति प्रतिवेदन पेश गरिएको ।

राष्ट्रिय खेलकुद परिषद द्वारा आयोजित केन्द्रस्तरीय राष्ट्रपति रनिङ शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

प्रमुख अतिथि :

क. केन्द्रीय प्रतियोगिताका सहभागीहरूको विवरण

क्र.सं	सहभागी क्षेत्रको नाम	प्रतिनिधि संख्या	सहभागी विद्यार्थी संख्या		
			छात्र	छात्रा	जम्मा
१					
२					
३					
जम्मा					

ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण

खेल विधा	सहभागी वा टोली संख्या	विजयी क्षेत्रको नाम	विजयी विद्यार्थीको नाम

एथ्लेटिक्स भलिबल र क्वड्डी खेलका आधारमा प्रथम हुने क्षेत्रको नाम: प्राप्तांक

एथ्लेटिक्स भलिबल र क्वड्डी खेलका आधारमा द्वितीय हुने क्षेत्रको नाम: प्राप्तांक

ग. राष्ट्रिय रेकर्ड कायम भएको भए सोको विवरण

क्र.सं	नाम, थर	खेलको नाम	विद्यालयको नाम र ठेगाना	जिल्ला	नयाँ रेकर्डको	कैफियत

अनुसूची - ९

प्रगति प्रतिवेदन ढाँचा

नियम १० को उपनियम (५) सँग सम्बन्धित

मिति :

श्री .....

विषय : प्रगति प्रतिवेदन पेश गरिएको ।

..... द्वारा सञ्चालित ... स्तरीय विद्यालयस्तरीय फुटबल/ क्रिकेट प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

१. सहभागी विद्यालय संख्या
२. सहभागी विद्यार्थी संख्या
  - क) छात्र
  - ख) छात्रा
३. विजयी विद्यालयहरूको विवरण
  - नाम :
  - ठेगाना :
  - स्थान : प्रथम/ द्वितीय / तृतीय

(नोट: यस निर्देशिका [www.moys.gov.np](http://www.moys.gov.np) मा समेत हेर्न सकिनेछ)